

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 02.11.2017

प्रेस विज्ञप्ति

जिलाधिकारी दीपक रावत ने जिला चिकित्सालय में रेबिज का टीका बाहर से मंगाये जाने की शिकायत पर आज जिला चिकित्सालय पहुंच वहां उपस्थित सीएमएस आरती ढौडियाल तथा फार्मासिस्ट वीपी सिंह रावत से मामले की जानकारी ली। उन्होंने चिकित्सालय औषधि भण्डार तथा स्टॉक रजिस्टर की भी जांच की। चिकित्सालय अधिकारियों द्वारा डीएम के आदेशों का उल्लंघन तथा शिकायत सही पाये जाने पर सीएमएस का स्पष्टीकरण मांगा।

कुत्ते के काट लेने के बाद बच्चे को जिला चिकित्सालय में टीका लगाने के लिए माता-पिता को फार्मासिस्ट द्वारा टीका खत्म होने तथा दवा बाहर से खरीदकर लाये जाने की शिकायत डीएम से की गयी थी। इस पर आज उनके द्वारा जिला चिकित्सालय पहुंच घटना पर संज्ञान लिया गया। फार्मासिस्ट ने डीएम को बताया कि दवा खत्म होने के कारण दवा बाहर से लाने को कहा गया। जबकि डीएम ने जिला चिकित्सालय में एंटी रेबिज दवाओं का स्टॉक खत्म होने से पहले इसकी सूचना जिलाधिकारी को दिये जाने तथा समय से दवा मंगाने के लिखित आदेश दिये गये हैं। चिकित्सालय द्वारा डीएम के इन आदेशों का पालन नहीं किये जाने और दवा खत्म होने के दो माह बाद भी जिलाधिकारी को सूचना न दिये जाने को अधिकारियों की लापरवाही बताया। स्टॉक रजिस्टर में दो माह पहले दवा खत्म हो जाने तथा अभी तक दवा न मंगाने पर डीएम ने अधिकारियों को फटकार लायी। उन्होंने मौके पर ही दवा मंगाने के लिए आदेश और स्वीकृति प्रदान की। जिलाधिकारी ने बाहर से खरीद कर लायी गयी दवा की रकम भी मरीज को वापस करवायी। जिलाधिकारी द्वारा चिकित्सालय सीएमएस का स्पष्टीकरण भी मांगा गया।

जिला सूचना अधिकारी
हरिद्वार